

**ÓMÚMÚ NKE JISQS**  
**Matiu 1:18-25; 2:1-23; Luk 2:1-40**  
**IHEÓMÚMÚ 51 - Nke Ndị okenye**

**AMAOKWU IBUN'ISI:** “Unu atula egwu; n’ihi na le, anamezi unu ozi oma nke oké ọñù nke gādiri ndi Israel nile: N’ihi na ta n’obodo Devid ka amuru nye unu Onye-nzọputa, Nke bu Kraist Onye-nwe-ayi” (Luk 2:10, 11).

**I Imaokwà Dị Icheiche Nke Mmụọzi**

1. Nye Zakarias, banyere Jọn Onyeowummiri: “Ya onwe-ya gāga kwa n’iru Ya ... idozi nye Onye-nwe-ayi otù ndi,” Luk 1:11-20
2. Nye Meri: “Gi onwe-gi bu onye agọziri agọzi n’etiti ndinyom,” Luk 1:26-38
3. Nye Josef: “I gākpọ kwa aha Ya Jisus”, Matiu 1:18-25
4. Nye ndịọzụzụatụrụ: “Unu atula egwu ... amuru nye unu ... Onye-nzọputa,” Luk 2: 8-14

**II Imaokwà Dị Icheiche Nke Ndị amụma**

5. Ọ gaabù Onye na enye Iwu n’agburu nke Juda, Jenesis 49:10; Luk 3:33
6. Onye Nketa nke Ocheeze nke Devid gaachị rue mgbe ebighịebi, Aisaia 9:6, 7; Matiu 1:1
7. Ọ gaabù Onye amuru na Betlehem, Maika 5:2; Luk 2:1-7
8. Nwaagboghọ ahụ náamaghị nwoke “gāmuta otù nwa nwoke,” Aisaia 7:14; Matiu 1:18-25
9. Ụmụ ntakịrị gaabù ndị egburuegbu, Jeremaia 31:15; Matiu 2:16
10. “Site n’Ijpt ka M’kpọtara nwam,” Matiu 2:13-15; Hosea 11:1

**III Ọtụtụ Ihe Nke Mere**

11. Sisa Ọgustos nyere iwu ka ede aha mmadụ niile n’akwukwọ maka ụtụ taks, Luk 1-3
12. Josef na Meri gara na Betlehem, Luk 2:4-6
13. Amuru Jisus n’ulọanụ, Luk 2:7
14. Ndịọzụzụatụrụ bịa na n’ulọanụ, Luk 2:8-20
15. Ekutaara Jisus n’Ụlọkwu Chineke, Luk 2:21-24
16. Simeon huru Onyenzoputa ahụ, Luk 2:25-35
17. Ana matara Onyembaputa ahụ, Luk 2:36-38
18. Ha laghachiri na Nazaret, Luk 2:39, 40

**IV Ọbị bịa Nke Ndị amamihe na Mgbalaga n’Ijpt**

19. “Le ufodu ndi mara ihe, ndi sitere n’owuwa-anyanwu biaruru Jerusalem,” Matiu 2:1-4
20. Kpakpando ahụ naaga n’iru ha, Matiu 2:5-20
21. Ndị amamihe ahụ kpọrọ isiala nye Jisus, Matiu 2:11, 12
22. “Bilie ... gbalaga n’Ijpt,” Matiu 2:13-15
23. Herod gburu ụmuntakiri ndịkom niile nọ na Betlehem, Matiu 2:16-18
24. “Agākpọ Ya Onye Nazaret,” Matiu 2:19-23

**NKỌWA DỊ ICHEICHE**

Mmụọzi ahụ, nke kowara onweya site n’ikwu si, “Mu onwem bu Gabriel, onye nēguzo n’iru Chineke,” bjakutere Zakarias nime Ụlọkwu Chineke. Lee ụdị ebube nke ndị mmụọzi ahụ náeguzo n’iru Chineke naahụ! N’oge a Gabriel mara okwà banyere ọmụmụ onyeamụma nke Onye kachasi ihe niile elu. Mgbe onwa isii gasiri, Chineke zipuru Gabriel ka ọ maa okwà banyere ọbịbia nke “Ọkpara nke Onye kachasi ihe nile elu” (Luk 1:26-38).

Otù mmụọzi ji ozi banyere ọmụmụ nke agaje ịmụ Jisus bjakute Josef ná nrọ. Nime ozi nke mmụọzi ahụ enwere okwu dị mkpà nye anyị onweanyị taa. “Ya onwe-Ya gāzọputa ndi nke Ya ná nmehie nile ha.” Akwọ banyere ọmụmụ nke Jisus maramma, ma nke dị ebube karịa ịmamma ahụ bụ na Jisus bịa ịla ọlụ niile nke ekwensu n’iyi na ime ka ọtụtụ mkpuruobi adotara n’agha nwere onweha. Ọtụtụ mmadụ n’ubochi taa ekweghi na ndi nke Kraist naadi ndu nke mmehie náadighi, ma ozi nke mmụọzi ahụ naeguzosiike: “Ya onwe-ya gāzọputa ndi nke Ya ná nmehie nile ha” (Matiu 1:21).

N’ugwu niile nke Judia, nime ọchichiri nke abali, mmụọzi nke Onyenweanyị mere ka ndịọzụzụatụrụ hụ ya anya mgbe ha naelekota aturu ha. Ma mmụọzi ahụ anoghi náání ya, n’ihi na mgbe náadighi anya ụsụ ndịmmụọzi nke eluigwe putakwara. Ọ dị nnọọ mma ka ndi ahụ bụ ndi náelegide iru Chineke anya mgbe niile bịa n’ụwa n’oge a, n’ihi na n’abali a n’obodo Betlehem ka amuru Jisus Ọkpara Chineke. Eluigwe niile mere mkpọtụ n’abali ahụ amuru Onyenzoputa. Akwụsibeghi kwa ịhụrịọbanyere nke a, n’ihi na okéọñụ naadi n’etiti ndi mmụọzi nke Chineke mgbe amubata otu onye mmehie n’alaeze Ya ewee mezue oké ijéozí ahụ nke Kraist nime ndu onye ahụ. Lee Luk 15:10 na Jọn 3:16.

Ndị mmụọzi bụ ndị mmụọ ná anọ nso anyị ijere anyị ozi, bụ ndị nketa nke nzọpụta, ya mere ha bụ kwa ndịozi nke Chineke. Ma akporo anyị onwe anyị okpukpọkọ dī elu, n'otutu ụzọ, n'ebe ọ bụ na emere ka anyị bụrụ ndị ha na Jisọs Kraist naekekọ ihe site n'Ọbara ahụ nke Jisọs wusiri n'ihị mgbaaputa nke anyị mgbe Ọ bịa n'ụwa wee mee ka anyị bụrụ ndị náanochi anya Kraist n'ụwa. Ọ dī óké mkpà ka anyị mara eziokwu ndia dī mkpà wee náejéjé kwesiri okpukpọkọ ahụ nke akporo anyị.

Israel nọ n'ọnọdụ dī ala n'ihé nke mmụọ mgbe amuru Jisọs; ma otú ọ dī, Chineke nwere ndị Ọ puru inye ozi nke eluigwe. Mgbe ndị ọzụzụaturu nọ náeche aturu, ha nuru usù ndị mmụọzi ka ha naeto Chineke ha wee jee ihu Jisọs. Mgbe ha husiri Ya ha laghachiri wee náetò Chineke. Ha nabatara ozi ahụ, ọ bughị náání n'uche ha kama nime obi ha kwa, ha wee buri kwa ndi natara udo ahụ nke Jisọs bịa iweta.

Iwu ahụ nke Sisa Ogusto nyere site na Rom ka aguo mmadu niile bi n'eluwa dum onu gaadi ka ihe naadighi n'atumaatu nke Chineke, ma nke a bu ụzọ Chineke jiri weta mmezu nke amuma ahụ. Nrubeisi nye iwu onye ochichi ha mere ka ndi muru Jisọs rapu ulo ha di na Nazaret wee bia na Betlehem, ebe amuru Jisọs. “Ma gi onwe-gi, Betlehem Efrata, nke di ntà n'etiti usù nile nke nnú-abua na ogu-iri nke Juda, nime gi ka otu onye gesi putaram ibu onye nachi achi n'Israel; onye opupu-ya nile sitere na mgbe ochie, site n'ubochi nile nke mgbe ebigh-ebi gara aga” (Maika 5:2).

Jisọs Kraist, Onye nke Abuo nime Atonimeotu Di Nso, Onye nketa nke ihe niile na Onye Chineke doziworo ibu Eze n'odin'iru, ghorọ ogbenye n'ihị anyi onweanyi ka anyi wee gho ndiogaranya site n'ibu ogbenye Ya. Ọ bụ Ya Onweya kere ihe niile, ọ bụ kwa n'ihị Ya ka ekere ihe niile nke dī nime Eluigwe na nke dī n'eluwa, ihe anaahụ anya na nke anaadighi ahụ anya, maobu ocheeze, maobu ibu ndi nwe mmadu, maobu ibu ndisi, maobu ichisi. Lee Ndi Kolozi 1:16 na 2 Ndi Korint 8:9. Ọ bụ amara nke Jisọs Kraist mere ka anyi buri ndi nketa nke akụ niile nke eluigwe Ya.

Ndị muru Ya n'eluwa nke a bu ndi ogbenye, ọ bụ kwa n'uloanụ ka amuru Ya -- ma Ọ bụ Okpara Chineke! Ajà nke ziriesi n'Iwu ime ka nwatakiri di ocha mgbe amusiri Ya bu otu nwaaturu maka aja nsureoku na otu nwa nduru maobu kpalakwukwu maka iji chuoaja banyere mmehie. Ọ buri na nnenwa ahụ bu ogbenye n'enweghi kwa ike iweta nwaaturu, o nwereike iweta naani kpalakwukwu abuo maobu umu nduru abuo. Lee Levitikos 12:6, 8. Meri ewetaghị nwaaturu; ya mere anyi sitere na nke ahụ were ya na ọ bụ ogbenye nke mere na o nweghi kwa ike ime otu ahụ (Luk 2:24).

**“Ọ dī ghi ulo udo kpudoro akwà-Ya,**

**Ndi-obi a na-apu, na-abata kwa otu dī ha mma**

**N'ebe Eze Nwata ahụ na-ehi ụra.”**

Ọ bụ ezie na ndi muru Ya bu ndi ogbenye, Nwatakiri ahụ bu kwa nwa amuru ohuu n'oge ahụ, ma otu ọ dī, mgbe ekubatarara Jisọs n'Ulukwu Chineke, Simeon naara Ya nkeoma “kuru Ya n'aka-ya, gozi kwa Chineke, si, Onye-nwem ugbo a ka I narapu oru-Gi ka ọ la n'udo, dika okwu Gi si di; n'ihị na anyam ahuwo nzoputa-Gi” (Luk 2:28-30). Ufodu mmadu huru Kraist ka O mere ka ndi nwuruanwu si n'onwu bilie ma ha ekweghi na Ya, ma nwoke okwukwe a nke weputara onweya ichè n'ife Chineke puru ihu nime Nwa ohuu ntakiri ahụ nnukwu ihe nke karihi nke otutu mmadu huru na nwaoge ahụ Ọ noro n'eluwa. Simeon huru nzoputa nke Chineke nime Nwa ohuu a. Otutu ndi ka ha diri, otu a ka ha di kwa taa, bu ndi naekweghiekwe; ma ka ha ra bu ndi kwere n'oge ahụ na ugbo a “ka O nyere ike igbo umu Chineke” (Jon 1:12). Jisọs siri Tomas, “N'ihị na i huwom, i kwere: ngozi nadi ndi akahugh, ma ha kwere” (Jon 20:29). Nke ahụ bu ngozi nke puru idiri anyi onweanyi taa, ebe ọ bụ na anyi ejibeghi anya nke anaru anyi hu Jisọs ma anyi naekwere. Ndi ọzuzaturu nọ n'otu obodo ahụ; Simeon na Ana nọ n'Ulukwu Chineke; ndi amamihe nori n'Qwuwaanyanwu; ma nke a egbochighi ihe ọ bula n'ebe mkpurubi nke naachọ Chineke nọ, Chineke gaeduru ya biakute Okpara Ya, Jisọs.

Ndị amamihe ahụ sitere n'ebe di anya, eleghanya n'obodo di anya dika obodo India. Anyi amataghi nno ndi ha bu, ebe ha si bia, maobu mmadu ole ha di n'onugugu; ma obibia ha kpaliri Eze Herod na ndi niile bi na Jerusalem. O nwere ike ibu otu ndi ije ahụ si di ukwu n'onugugu, idi mkpa nke ndikom ahụ, amamihe na nghota ha, maobu akụ ha kpaliri Jerusalem niile; ma nke ozọ, ọ puru ibu ajuju ha, “Ole ebe Ọ nọ, bu Onye amuru ibu Eze ndi-Ju?” Ọ buri na Ọ noghi nime obi gi ajuju nke a kwesiri ka ọ kpalie gi icho Ya. Ndi bu ndi mara ihe n'ezie n'ubochi taa bu ndi naefe Ya nime mmuọ na n'ezikwu.

Eweputawo otutu nkowa nke ndi naeke eluigwe na ndi naachoputa ihe nke ụwa banyere kpakpando nke Betlehem, maobu ihe karihi mmadu efu igkota. Ọ bụ ihe ebube nke yiri ogidi oku ahụ nke duru umu Israel n'ozara, na ihe ahụ nke nwukariri anyanwu mgbe ọ naenwu n'ehihie nke nwukwasiri Pol mgbe emere ka o zute Kraist; ọ bụ kwa ihe iribaama iji duru ndi amamihe ahụ biakute Kraist.

### **AJỤJỤ DỊ ICHEICHE**

1. Chọta ụzọ amụma isii nke mezuru n'omumụ Kraist maobu n'oge O malitere itolite?
2. Agwara anyi nime Baibul na ndi amamihe ole bjakutere Jisus?
3. Choputa olu ndi mmuozizi n'obibia na mmalite ibi ndu nke Kraist.
4. Olee akuku ebe ozọ akporo aha Gebriel nime Akwukwonso?
5. Doo ya n'usoro n'usoro ihe niile metutara obibia nke Kraist.
6. Kọọ otu ezinaulo ahụ di nsọ siri gagharia ijè.
7. Choputa amaokwu nke kwara mkpa o di nye onye nke Kraist ibi ndu nke mmehie naadighi.
8. O bu ugbò ole ka Chineke duru Josef odi na nrò?
9. O bu mmaduole kwuruokwu site na mkpali nke Chineke, n'etiti oge ahụ Gebriel bjakutere Zakarias na n'oge mgbalaga n'Ijipt nke ezinaulo ahụ dinsọ?
10. O bu n'agburu onye n'Israel ka mmadu ndia sitere: Elizabet ? Zakarias ? Meri ? Josef ?